

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Ġimgħa, 21 t'Awwissu, 2020 fil-17.00.

PREŻENTI: Is-Sindku Josef Schembri, il-Viċi Sindku Brian Azzopardi, il-membri Michel Buttigieg, Marcell Tabone u u Maria Portelli u s-Segretarju Eżekuttiv Miriam Attard.

SKUŻATI: Il-membri Joseph Debrincat u Charlie Hili.

14.1 Kunsiderazzjoni u Approvazzjoni tal-Minuti

Wara t-talba ġew approvati l-minuti ta' l-aħħar laqgħa.

14.2 Komunikazzjoni mis-Sindku

14.2.1 Is-Sindku ssuġġerixxa li ssir talba sabiex issir laqgħa mal-Ministru għal Għawdex. Il-membri qablu.

14.2.2 Is-Sindku għarraf lill-membri preżenti li minn naha ta' EkoGħawdex ġiet diskussa miegħu il-possibilita' li f'Settembru jsiru attivitatijiet fi Pjazza San Frangisk li jolqtu l-familja. Is-suġġeriment hu li dawn isiru nhar ta' Ġimgħa filgħaxija. Ser jiġi kkunsidrat jekk partijiet mill-pjazza jkunux jistgħu jingħalqu għat-traffiku waqt l-attivitajiet.

14.3 Tweġibiet għall-mistoqsijiet tal-kunsillieri

Tressqet korrispondenza mingħand:-

14.3.1 is-Segretarjat Parlamentari għall-Anzjanita' Attiva u Persuni b'Diżabilita', rigward il-Premju Anzjanita' Attiva 2020;

14.3.2 l-Assoċjazzjoni għal Kunsilli Lokali (AKL) u minn Eko Għawdex rigward il-*European Mobility Week 2020*;

14.3.3 l-Assoċjazzjoni għal Kunsilli Lokali (AKL) rigward id-diskussjonijiet li saru fir-rigward tal-problema tal-ħamiem selvaġġ. L-Assoċjazzjoni għamlet talba uffiċjali lill-Finanzi għall-finanzjament tal-proġett u qed tistenna risposta. Sadanittant intalab lill-EkoGħawdex sabiex jekk hu possibli tingħalaq il-funtana li hemm f'Salib it-Toroq fi Triq Repubblika sabiex jitnaqqas il-ħamiem f'din l-*area*;

14.3.4 in-*National Transfusion Centre* f'Mater Dei fejn intalab sabiex jiġi kkunsidrat biex it-triq li tagħti minn Triq l-Arċisqof Pietru Pace sa l-entrata tal-Isptar Ġenerali t'Għawdex, tissemma Triq id-Donaturi tad-Demm. Dan bħal ma hemm qrib l-isptar Mater Dei. Il-membri qablu li dan is-suggeriment jitressaq quddiem il-Kumitat għall-Ismijiet tat-Toroq fi hdan il-Ministeru għal Għawdex;

14.3.5 l-ERA fir-rigward ta' spazju offrut mill-Kunsilli Lokali waqt laqgħat pubbliċi virtwali onlajn. Il-membri ma sabux oġġezzjoni;

14.3.6 id-Direttorat tat-Tagħlim rigward il-*Junior Science Club 2020/2021*;

14.3.7 ir-Regjun Għawdex rigward:-

14.3.7.i dokument li tfassal mill-AKL dwar ġbir u mmaniġjar tal-iskart;

14.3.7.ii il-proposti għall-Baġit 2021 li r-Regjun Għawdex iressaq f'isem il-Kunsilli Għawdxin;

14.3.7.iii parteċipazzjoni f'Festival tal-Bizzilla ġewwa l-Croatia. Il-Kunsill qabel li jipparteċipa f'dan il-festival;

14.3.10 Cheryl Aquilina fejn ssuggeriet li l-Kunsill jirrikonixxi lil Antoinette Portelli li baqgħet taħdem il-bizzilla sakemm kienet b'saħħitha. Il-membri qablu li bħala turija t'apprezzament s-Sindku għandu joffri l-ktieb '*Victoria, A Portrait of a City*' lis-Sinjorina Portelli.

14.4 Immaniġjar tat-traffiku

Transport Malta (TM) harġet permess għall:-

14.4.1 *double yellow line* fi Triq Mons. Luigi Vella;

14.4.2 *Im double yellow line* mal-ġnub tal-garaxx ta' 'Kenn Ġużeppin' fi Triq Ġorġ Borg Olivier;

14.4.3 *Im double yellow line* mal-ġenb tal-garaxx ta' 'Ta' Kilinu', fi Triq Għajn Qatet;

14.4.4 titharrek *un/loading bay* quddiem 'Fireplaces' fi Triq Ġorġ Borg Olivier. Dan biex jidhol parkeġġ ieħor.

Il-membri qablu sabiex jintalab permess biex:-

14.4.5 qabel l-arkata li minnha tidhol għal Wied tal-Lunzjata, tehel tabella *no entry, except residents and farmers*;

14.4.6 jiġu mmarkati l-*parking bays* fiq Triq Papa Ġwanni Pawlu II fl-*area* ta' quddiem il-ħanut 'Silhouette'.

Korrispondenza relatata mat-traffiku

14.4.7 Minn *Infrasturcture Malta* intalab sabiex jiġi sugġerit post alternattiv għaċ-*charging pillar* tal-vetturi li jaħdmu bl-elettriku. Din tneħħiet mill-parkeġġ ta' biswit l-Arkadia minhabba li bdiet tinbena l-iskola primarja. Il-membri qablu li jiġi sugġerit li dan isir fit-triq li hemm bejn iż-żewġ skejjel.

14.4.8 Sidien ta' garaxxijiet li jinsabu fi Triq Vajringa resqu l-ilment tagħhom li minn meta trāngat u nfetħet Pjazza San Frāngisk, dawn ma jistgħux jidhlu bil-vettura tagħhom minn Triq Enriko Mizzi. Din il-korrispondenza giet mgħoddija għall-kunsiderazzjoni ta' TM sabiex jevalvaw il-każ.

14.5 Xoghlijiet tal-Kunsill

Il-membri qablu li jimxu mal-parir tal-bord li hejja r-rapport ta' evalwazzjoni fir-rigward tal-offerta tal-ġbir ta' l-iskart goff. L-offerta ser tingħata lil Nicholas Zammit bil-prezz ta' €3.50, VAT eskluża, kull ġabra.

Rigward l-istima għas-sistema ta' CCTV fejn il-bring-in site fil-parkeġġ il-kbir ta' wara l-bus terminus, il-membri qablu li jimxu mal-parir tal-bord li hejja r-rapport ta' evalwazzjoni. Ix-xogħol ser jingħata lill-Alarmtech Ltd għall-prezz ta' €2,315 VAT eskluża.

Is-Segretarju Eżekuttiv għarrfet lill-membri li ngabbru l-fondi minn EkoGħawdex fir-rigward tar-restawr tan-niċċa tal-Madonna ta' Loreto fi Triq Għajn Qatet.

14.6 Kunsiderazzjoni u approvazzjoni tal-iskedi tal-pagamenti

Ġew approvati l-pagamenti għax-xahar ta' Awwissu 2020 skont dokument A anness.

14.7 Xoghlijiet ohra

Il-membri qablu li:-

14.7.1 jintalab lill-Ministeru għal Għawdex sabiex Triq Sir Arturo Mercieca tingħata t-tarmac. Dan minhabba li matul il-perijodu li fih kienet qed titrānga Pjazza San Frāngisk, din it-triq intużat hafna u saret hafna hsara fiha.

14.7.2 meta l-Kunsill ikun jiddiskuti fir-rigward tal-ġhoti tal-Onorifiċenza Ġieħ il-Belt Victoria, jikkunsidra lis-Sur Lorry Saliba li hu l-Eks Group Scout Leader tal-Victoria Scout Group u lis-Sur George Vella Muscat li ħadem hafna fil-kamp sportiv. L-Eks Sindku Dr Samuel Azzopardi jingħata dan il-Ġieħ kif dejjem sar wara li Sindku jkun spiċċa mill-legislatura tiegħu;

14.7.3 titrānga l-bankina ta' 101, 'St. Therese' fi Triq Vajringa;

14.7.4 li jingabru stimi sabiex l-*area* li tinsab vojta fil-*playing field* ta-Ċawla H.E. timtela bi *playing field equipemnt* addattat. Dan fejn kien hemm żurzieqa u tnehhiet minhabba li kienet perikoluża;

14.7.5 tingibed l-attenzjoni tal-amministrazzjoni tal-Katidral peress li fil-pontifikal ta' Santa Marija, l-postijiet tas-Sindku u tal-membri tal-Kunsill ma kienux skond il-protokol.

14.8 Tmiem tal-laqgħa u data tas-seduta li jmiss

Il-laqgħa spiċċat fit-20:00 u laqgħa oħra ser issir nhar il-Ħamis 24 ta' Settembru 2020, fil-17.00.

Josef Schembri
Sindku

Miriam Attard
Segretarju Eżekuttiv